

सुजानगढ़ में बुलडोजर से राम दरबार को गिराया जाना जन आस्था का अपमान है : डॉ. पूनिया

‘उन मूर्तियों को सम्मान के साथ कहीं अन्य जगह शिफ्ट किया जाना चाहिए था, लेकिन आधी रात को गहलोत सरकार ने निशाचरी करतूत की है’

बैंगलूरु/जयपुर। भारतीय जनता पार्टी (भाजपा) के प्रदेश अध्यक्ष डॉ. सतीश पूनिया ने राज्य की गहलोत सरकार पर लोगों की आस्था के साथ खिलवाड़ करने का आरोप लगाते हुए कहा है कि सुजानगढ़ में बुलडोजर से राम दरबार को गिराया जाना जन आस्था का अपमान है।

डॉ. पूनिया ने बैंगलूरु प्रवास के दौरान मीडिया से बातचीत में कहा कि एक तरफ प्रधानमंत्री नरेंद्र मोदी सरकार अयोध्या में भगवान श्रीराम मंदिर निर्माण का मार्ग प्रशस्त कर शुभारंभ करती है, उतरप्रदेश में राम मंदिर का निर्माण करने वाले और बुलडोजर चलाने वाली योगी सरकार कानून व्यवस्था को ठीक करती है। वहीं राजस्थान में कांग्रेस की अशोक गहलोत सरकार बुलडोजर से राम दरबार को गिराती है।

उन्होंने कहा कि यह सीधे-सीधे आस्था पर प्रहार है, उन मूर्तियों को सम्मान के साथ कहीं अन्य जगह शिफ्ट किया जाना चाहिए था, लेकिन आधी रात को गहलोत सरकार ने निशाचरी करतूत की है, उससे हिंदुओं की आस्था आहत हुई है।

उन्होंने कहा कि इस तरीके से कांग्रेस की सरकार तुष्टीकरण पर तुली हुई है, एक तरफ वो लोग हैं जो मंदिर का निर्माण करते हैं और दूसरी तरफ कांग्रेस के लोग हैं जो मंदिर को ध्वस्त करते हैं।

- ‘कांग्रेस की सरकार तुष्टीकरण पर तुली हुई है, एक तरफ वो लोग हैं जो मंदिर का निर्माण करते हैं और दूसरी तरफ कांग्रेस के लोग हैं जो मंदिर को ध्वस्त करते हैं’
- ‘मेरे जैसे सामान्य किसान परिवार में जन्मे सामान्य कार्यकर्ता को प्रदेशाध्यक्ष बनाना राजस्थान के करोड़ों किसानों व युवाओं का सम्मान है’

भाजपा प्रदेश अध्यक्ष डॉ. सतीश पूनियां दो दिवसीय बैंगलूरु प्रवास पर आज सुबह बैंगलूरु पहुंचे, जहां उनके 20, 21 मार्च को दो दिवसीय बैंगलूरु प्रवास पर प्रवासी राजस्थानियों के होली मिलन कार्यक्रमों, प्रबुद्धजन व उद्यमियों से मुलाकात के कार्यक्रम हैं।

डॉ. पूनियां दो दिवसीय बैंगलूरु प्रवास पर राजपूत परिषद कर्नाटक, राजपुरोहित समाज,

देवासी (रेवारी) समाज सहित सर्वसमाज जालोर, अग्रवाल समाज के होली मिलन कार्यक्रमों में शामिल हुये और प्रवासी राजस्थानियों से आत्मीय मुलाकात की। 21 मार्च को डॉ. पूनिया वीर तेजाजी जाट समाज कर्नाटक, राजगढ़ सादलपुर नागरिक परिषद बैंगलूरु इत्यादि प्रवासी राजस्थानियों के कार्यक्रमों में शामिल होंगे।

बैंगलूरु में डॉ. सतीश पूनियां के साथ प्रवासी राजस्थानियों के होली मिलन कार्यक्रमों में बैंगलूरु सेंट्रल से संसद पीसी मोहन, विधायक छगन सिंह राजपुरोहित, प्रदेश उपाध्यक्ष माधोराम चौधरी, प्रदेश सह कोषाध्यक्ष पंकज गुप्ता, राजपूत समाज सहित विभिन्न समाजों के प्रतिष्ठित गणमान्य भगवान सिंह, कल्याण सिंह, मनोहर सिंह, अर्जुन सिंह, बदन सिंह इत्यादि सहित काफी संख्या में प्रवासी राजस्थानी नागरिक उपस्थित रहे।

बैंगलूरु में प्रवासी राजस्थानियों को संबोधित करते हुये डॉ. पूनियां ने कहा कि, राजस्थान किसी अन्य प्रदेशों से कम नहीं है, ना जनसंख्या में, ना संसाधन में और ना क्षेत्रफल में, राज्य की किसी भी सरकार की आलोचना नहीं करना चाहता, लेकिन समय बदल गया, पीढ़ी बदल गई और जरूरतें बदल गई, ऐसे में राजस्थान को संसाधनों एवं नीतियों के आधार पर मजबूत दृढ़ इच्छाशक्ति से मजबूती से आगे ले जाने की जरूरत है।

डॉ. पूनियां ने कहा कि, स्वदेश लौटे विद्यार्थियों में से तमाम विद्यार्थियों से मेरी बात हुई तो उन्होंने बताया कि, सफेद कागज पर तिरंगा बनाया और हम उसे लेकर गाड़ियों पर लगाकर पोलैंड व रोमानिया के बॉर्डर पर सुरक्षित पहुंचे और वहां से भारत सरकार की फ्लाइट्स से सफुशल स्वदेश पहुंचे, यह ताकत है तिरंगे की, यह ताकत है मजबूत नेतृत्व की।

डॉ. पूनियां ने प्रवासी राजस्थानियों को संबोधन में कहा कि, भाजपा प्रदेशाध्यक्ष के नाते आपसे रू-बरू हो रहा हूँ, आपसे संवाद कर रहा हूँ, यह सम्मान कहीं मिल सकता है तो भारतीय जनता पार्टी में ही संभव है, एक सामान्य किसान परिवार में जन्मे मेरे जैसे सामान्य कार्यकर्ता को इतना बड़ा सम्मान भारतीय जनता पार्टी ने दिया है, यह राजस्थान के करोड़ों किसानों व युवाओं का सम्मान है।

उन्होंने कहा कि, मुझे आनंद की अनुभूति हुई, अभिभूत हुआ कि पाली, जालोर, सिरौही, बालोतरा, जोधपुर, बाड़मेर, जैसलमेर, नागौर यानि राजस्थान के पूरे से लेकर पश्चिम तक और उत्तर से लेकर दक्षिण तक राजस्थान के पूरे नक्शे के जीवन के उत्सव को और कर्नाटक की धरती पर उत्सव के रूप में जिन्होंने जीना सीखा, उनका नाम राजस्थानी है, उनका नाम प्रवासी है।

करोना के बढ़ते मामले वाले देशों से आने वाली उड़ानें नियंत्रित की जाए : गहलोत

जयपुर, (का.सं.)। मुख्यमंत्री अशोक गहलोत ने कहा है कि कोरोना के जहां मामलों में वृद्धि हुई है उन देशों से आने वाली उड़ानें नियंत्रित की जानी चाहिए। साथ ही यात्रियों को हवाईअड्डे पर जांच होनी चाहिए।

गहलोत ने रविवार रात सोशल मीडिया के जरिए यह बात कही। उन्होंने कहा कि देश में भी मास्क पहनना जारी रखना होगा। उन्होंने कहा कि जैसे कि खबरें आ रही हैं, चीन, दक्षिण कोरिया समेत कई देशों में कोरोना के मामले

‘यात्रियों की हवाई अड्डे पर जांच हो’

बढ़ते जा रहे हैं। प्रतिदिन करीब 12 प्रतिशत संक्रमित बढ़ रहे हैं। ऐसे में भारत में भी सतर्कता बरतने की आवश्यकता है। उन्होंने भविष्य में संक्रमण को रोकने के लिये सतर्कता अत्यंत आवश्यक बताते हुए कहा कि राजस्थान सतर्क है और हम लगातार स्थिति की मॉनिटरिंग कर रहे हैं।



सरसों पर स्टॉक सीमा हटाने की मांग को लेकर राजस्थान खाद्य पदार्थ व्यापार संघ के अध्यक्ष बाबूलाल गुप्ता सहित अन्य व्यापारी खाद्य मंत्री प्रताप सिंह खाचरियावास से मिले।

प्रदेश में कोरोना संक्रमण के मामलों में थोड़ा-बहुत उतार चढ़ाव जारी

राज्य में रविवार को 32 नए संक्रमित मिले, जबकि शनिवार को 19 रोगी पाए गए थे

—कार्यालय संवाददाता— जयपुर। प्रदेश में कोरोना संक्रमण के नए मामलों में थोड़ा-बहुत उतार चढ़ाव बना हुआ है। इसके चलते रविवार को राज्य में 32 नए संक्रमित मिले हैं। वहीं 93 मरीज ठीक हुए हैं। इसके साथ ही एक्टिव केस घटकर 412 रह गए हैं।

प्रदेश में रविवार को 9 जिलों में 32 नए संक्रमित मिले हैं। इससे पहले शनिवार को 19 ही रोगी पाए गए थे। इधर आज राजधानी जयपुर में 18 नए संक्रमित मिले हैं। इसके अलावा बीकानेर व जोधपुर में 3-3, अजमेर व उदयपुर में 2-2 तथा बारां, भरतपुर, चुरू और टोंक में 1-1 नया संक्रमित पाया गया है। वहीं 24 जिले अलवर, बांसवाड़ा,

- प्रदेश के 24 जिलों में संक्रमण का कोई भी नया मामला सामने नहीं आया है।
- जयपुर में पिछले चौबीस घंटों में 18 नए मरीज मिले हैं।
- राज्य में रविवार को 93 और मरीज ठीक होने के साथ ही एक्टिव केस घटकर 412 रह गए हैं।

बाड़मेर, भीलवाड़ा, बूंदी, चित्तौड़गढ़, दौसा, धौलपुर,

डूंगरपुर, गंगानगर, हनुमानगढ़, जैसलमेर, जालोर, झालावाड़, झुंझुनूं, करौली, कोटा, नागौर, पाली, प्रतापगढ़, राजसमंद, सवाई माधोपुर, सीकर और सिरौही में एक भी नया संक्रमित नहीं मिला है। इस बीच राज्य में 93 और मरीज रिकवर हुए हैं। इसके साथ ही रिकवरी रेट बढ़कर 99.22 फीसदी पर पहुंच गई है। वहीं एक्टिव के घटकर 412 रहे गए हैं। इनमें 183 मामले जयपुर जिले में हैं। बाड़मेर, भीलवाड़ा, बूंदी, चित्तौड़गढ़, डूंगरपुर, जैसलमेर, झालावाड़ और प्रतापगढ़ में अब एक भी एक्टिव केस नहीं बचा है। प्रदेश में रविवार को भी कोरोना से किसी भी संक्रमित की मौत नहीं हुई है। हालांकि अब

जयपुर के 14 इलाकों में नए संक्रमित मिले

राजधानी जयपुर में रविवार को 14 इलाकों में नए संक्रमित मिले हैं। इनमें सबसे ज्यादा 2-2 मरीज गांधी नगर, मालवीय नगर, एमआई रोड और विद्याधर नगर में पाए गए हैं। इसके अलावा बस्सी, सिविल लाइन, सी-स्क्रीम, हरमाड़ा, जवाहर नगर, मानसरोवर, सांभर, शास्त्री नगर और एसएमएस अस्पताल में 1-1 नया संक्रमित मिला गया है। इस बीच जिले में 33 मरीज ठीक हुए हैं।

कांग्रेस सरकार के शासन में भगवान भी सुरक्षित नहीं : राठौड़

जयपुर। उपनेता प्रतिपक्ष राजेंद्र राठौड़ ने वक्तव्य जारी कर कहा कि चुरू जिले में सुजानगढ़ शहर में सालासर के प्रवेश द्वार पर राम दरबार की मूर्ति लगे द्वार को प्रशासन द्वारा तोड़ने की घटना से नागरिकों की धार्मिक भावनाओं को गहरा आघात पहुंचा है। राठौड़ ने कहा कि हिन्दु व हिन्दुत्व की अलग व्याख्या करने वाली कांग्रेस सरकार के शासन में भगवान भी सुरक्षित नहीं है। यह वही कांग्रेस पार्टी है जिसने रामसेतु के अस्तित्व को नकारने का महापाप किया था। राठौड़ ने कहा कि एक ओर उत्तर प्रदेश में योगी सरकार अयोध्या में भव्य राम मंदिर का निर्माण कर रही है। वहीं दूसरी ओर राजस्थान में गहलोत सरकार राम दरबार की मूर्ति तोड़ने में लगी है। राठौड़ ने कहा कि स्थानीय विधायक व प्रशासन की मिलीभगत से ही ऐसी ओछी घटना को अंजाम देकर अनेक नागरिकों की भावनाओं का अपमान करने का काम किया है।

रंग राजस्थान का आगाज़



कला संस्कृति और पुरातत्व विभाग, जवाहर कला केंद्र, पर्यटन विभाग की ओर से आयोजित रंग-राजस्थान फेस्टिवल के सातवें संस्करण का आगाज़ शिक्षा एवं कला-संस्कृति मंत्री डॉ. बी. डी. कल्ला ने जवाहर कला केंद्र में दीप प्रज्ज्वलित कर किया।

जयपुर, (का.सं.)। कला संस्कृति और पुरातत्व विभाग, जवाहर कला केंद्र, पर्यटन विभाग, राजस्थान द्वारा आयोजित रंग-राजस्थान फेस्टिवल के सातवें संस्करण का आगाज़ शिक्षा एवं कला-संस्कृति मंत्री डॉ. बी. डी. कल्ला ने जवाहर कला केंद्र के मध्यवर्ती में किया। इस अवसर पर मंत्री बी. डी. कल्ला ने कहा कि प्रदेश में लगातार कला और साहित्यिक आयोजनों का माहौल बना है। कला और संस्कृति विभाग द्वारा लगातार सभी शहरों में गुणी कलाकारों के आयोजन किये जा रहे हैं। रंग-राजस्थान फेस्टिवल में भी देश के अनेक गुणवान कलाकार और नाट्य दल जयपुर आ रहे हैं जो अपनी प्रस्तुतियों से दर्शकों का मनोरंजन करेंगे। इस तरह के कला महोत्सव आम आदमी को कला और थिएटर से जुड़ने का भी सार्थक प्रयास है।

रंग राजस्थान फेस्टिवल के अभियेक मुदल ने अतिथियों का स्वागत करते हुए रंग राजस्थान के पहले संस्करण से सातवें संस्करण के सफर के बारे में बताया उन्होंने मंत्री, जवाहर कला केंद्र, पर्यटन विभाग और अन्य सभी को

रागधानी बैंड एवं सवाई भट्ट के फ्यूजन गीतों ने दर्शकों को लुभाया

आवश्यक सहयोग के लिए आभार व्यक्त किया। उद्घाटन समारोह के बाद रागधानी बैंड और सवाई भट्ट ने अपनी प्रस्तुतियां दी। रागधानी बैंड ने सूफ़ी और लोकगीत फ्यूजन गीत गाए। बैंड ने अपने श्रोताओं का स्वागत राजस्थान के लोक प्रसिद्ध गीत 'केसरिया बालम पधरो म्हारे देश' से किया, जिस पर उन्होंने श्रोताओं को थिरकने पर मजबूर कर दिया। फिर बॉलीवुड के पंजाबी गाने 'सा एक पल चेन ना आवे सजना तेरे बिना' को सूफ़ी अंदाज में गाकर लोगों को मंत्र मुग्ध किया। इसके बाद उन्होंने लगातार कई और गाने गाए। जिस का लोगों ने जमकर लुप्त उठाया और खुलकर पैर थिरकाए। इंडियन आइडल फेम सवाई भट्ट ने इंडियन आइडल में गाये अपने गाने की प्रस्तुतियां दी। बी. डी. कल्ला द्वारा इंडियन आइडल फेम सवाई भट्ट जी

को रंग राजस्थान अवार्ड से सम्मानित किया गया।

इससे पूर्व फोटोग्राफर राजेश कुमार सोनी द्वारा लगायी गयी फ़ोटो प्रदर्शनी रंग-नवसर का भी कला संस्कृति मंत्री बी.डी. कल्ला ने उद्घाटन किया। प्रदर्शनी में जयपुर में मंचित हुए चर्चित नाटकों के स्टिल का प्रदर्शन किया जिसमें अभिनय के अनेक रंग देखने को मिले। डॉ.बी.डी. कल्ला ने रंग मस्ताने संस्था के राजस्थान की कला एवं संस्कृति को थिएटर के माध्यम जीवंत रखने के इस प्रयास को सराहा।

कल 21 मार्च को समारोह के दूसरे दिन दो नाटकों का मंचन होगा। जबलपुर से राष्ट्रीय नाट्य विद्यालय से स्नातक स्वाति डूबे द्वारा निर्देशित और आशीष पाठक के लिखे नाटक 'अनि और बरखा का मंचन दोपहर 3 बजे जवाहर कला केंद्र के कृष्णावन में किया जाएगा। शाम 6 बजे जयपुर के युवा रंगकर्मी साहिल आहूजा द्वारा निर्देशित नाटक मीरा का मंचन रंगानयन सभागार में किया जाएगा। शाम 7:30 बजे मुम्बई से नेहा सिंह और टीम के द्वारा नाटक का पाठन किया जाएगा।

डायरी घोटाले की जवाबदेही कौन लेगा? : शेखावत

जयपुर। केंद्रीय जलशक्ति मंत्री गजेंद्र सिंह शेखावत ने शिक्षा सत्र के अंत में छात्रों को डायरी बंटवाने के निर्णय पर सवाल खड़े किए हैं। शेखावत ने कहा कि शिक्षा सत्र समाप्त होने को है और सरकार बहादुरों को अब 84 लाख छात्रों को डायरी बंटवाने की याद आ रही है। रविवार को सिलसिलेवार ट्वीट कर केंद्रीय मंत्री शेखावत ने कहा कि अनियमितता को इन बिंदुओं से समझिए। जब केवल एक माह बाकी है, होमवर्क और पालकों को जानकारी के लिए डायरी देने का क्या अर्थ? अभी नाम, कक्षा और फोटो लगाने के बाद अगले वर्ष ये डायरियां कैसे काम

केंद्रीय मंत्री ने शिक्षा सत्र के अंत में 84 लाख छात्रों को डायरी बंटवाने के निर्णय पर उठाए सवाल

आएंगी? खानापूरी के नाम पर 20-22 करोड़ की डायरियां क्यों छपवाई गई? कॉमन सेंस क्यों नहीं लगाया गया, इतनी बड़ी रकम का शिक्षा सुविधा विस्तार के अन्य कार्यों में भी उपयोग किया जा सकता था। शेखावत ने पूछा कि इस पूरे घोटाले की जवाबदेही कौन लेगा?

सैकड़ों युवाओं को निःशुल्क दिखाई "द कश्मीर फाइल्स"

जयपुर, (का.सं.)। मां जैष्णो सेवा समिति के द्वारा देश का भविष्य हमारे युवा साथियों को कश्मीर में हिंदुओं पर हुए अत्याचार की सत्यता पर आधारित फिल्म द कश्मीर फाइल बनी पार्क स्थित स्पेस सिनेमा में निःशुल्क दिखाई गई। मीडिया प्रभारी संजय यादव ने बताया संगठन कुत्रिम घौसले लागाकर गौरैया के सहित अन्य पक्षियों के घोंसला बनाने के लिए कोई स्थान न होने के कारण उनमें बसने वाले पक्षियों का बसेरा उड़ गया है इस कारण पक्षियों की संख्या में तेजी से गिरावट आ रही है जिसके चलते पक्षियों की अनेक प्रजातियां लुप्त हो चुकी हैं। गौरैया को फिर से बुलाने के लिए लोगो को अपने घरों में कुछ ऐसे स्थान उपलब्ध कराने चाहिए जहाँ पर पक्षी आसानी से अपने घोंसले बना सके और उनके बच्चे हमलावर पशु पक्षियों से सुरक्षित रह सके। इसके लिए वर्ल्ड संगठन कुत्रिम घौसले लागाकर गौरैया के रहने तथा खाने के लिए दाना व पानी की व्यवस्था कर पुनः शहरी क्षेत्रों में गौरैया को बसाने की कवायद कर रहा है।

भाजपा करेगा 22-25 मार्च को शक्ति केंद्र सम्मेलन

जयपुर। भाजपा संगठन को मजबूती देने हेतु आगामी सप्ताह में प्रांत भर में जिला स्तर पर शक्ति केंद्र संयोजकों के सम्मेलन करने जा रही है। अभियान के प्रमुख प्रदेश महामंत्री भजन लाल शर्मा ने बताया की शक्ति केंद्र संयोजकों के सम्मेलन में प्रदेश के प्रमुख नेता

जिलों में प्रवास करेंगे। भजन लाल शर्मा ने बताया की शक्ति केंद्र संयोजकों के सम्मेलन सभी जिलों में 22-25 मार्च के दौरान सम्पन्न होंगे। बृथ मजबूर करने क्रम में ही 26 मार्च को सम्पूर्ण राजस्थान में एक साथ पन्ना प्रमुख नियुक्ति का अभियान प्रारम्भ किया जाएगा।

राजीविका सरस क्राफ्ट मेला आज से

जयपुर, (का.सं.)। ग्रामीण विकास विभाग के अधीन राजस्थान ग्रामीण आजीविका विकास परिषद (राजीविका) जयपुर की ओर से राजीविका सरस राष्ट्रीय क्राफ्ट मेला 20 से 29 मार्च तक शिल्पग्राम जवाहर कला केंद्र जयपुर में आयोजित किया जाएगा।

राजीविका के परियोजना निदेशक हरदीप चौपड़ा ने रविवार को आयोजित प्रसारक वार्ता में जानकारी देते हुए बताया कि मेले का विधिवत उद्घाटन ग्रामीण विकास एवं पंचायती राज मंत्री रमेश चन्द मीना द्वारा 21 मार्च को दोपहर 3 बजे किया जाएगा। चौपड़ा ने बताया कि प्रतिवर्ष आयोजित किए जाने वाले इस मेले में राजस्थान के अतिरिक्त देश के विभिन्न राज्यों से महिला स्वयं सहायता समूह की लगभग 300 महिलाएं अपने उत्पादों की प्रदर्शनी व विक्रय के लिए भाग लेने आई हैं।

नम्बर मिलाइए 9587884433

सिर्फ एक फोन कॉल पर विज्ञापन घर बैठे बुक कराये।

गर्मियों में गौरैया के लिए दाने-पानी की व्यवस्था करे : बिश्नोई

जयपुर, (का.सं.)। राजस्थान राज्य जीव जंतु कल्याण बोर्ड, एनिमल वेल्फेयर बोर्ड ऑफ इंडिया, जिला पशु कूरता निवारण समिति तथा प्रदेश में पर्यावरण संरक्षण के लिए कार्यरत पक्षियों के अलावा मीठ हो जाती है अतः सभी नागरिकों से अपील है कि गर्मियों में अपने घरों एवं आस पास के पेड़ों पर पक्षियों के लिए परिते बांधकर उसमें सदस्य एवं एनिमल वेल्फेयर ऑफिसर मनीष सक्सेना ने गौरैया संरक्षण हेतु विशेष पोस्टर का विमोचन किया।

राज्य जीव जंतु कल्याण बोर्ड के अध्यक्ष के.सी. बिश्नोई ने बतलाया कि आवासीय हस, अनाज में कीटनाशकों के इस्तेमाल, आहार की कमी और मोबाइल टॉवरो से निकलने वाली सूक्ष्म तरंगों गौरैया के अस्तित्व के लिए खतरा बन रही है। गर्मियों में जैसे-जैसे पारा चढ़ेगा बेजुबान पक्षियों के लिए दाने पानी की समस्या बढ़ती जायेगी। प्रतिवर्ष गर्मियों में दाने पानी के अभाव में सैकड़ों पक्षियों की अकाल मौत हो जाती है अतः सभी नागरिकों से अपील है कि गर्मियों में अपने घरों एवं आस पास के पेड़ों पर पक्षियों के लिए परिते बांधकर उसमें सदस्य एवं एनिमल वेल्फेयर ऑफिसर मनीष सक्सेना ने गौरैया संरक्षण हेतु विशेष पोस्टर का विमोचन किया।



विश्व गौरैया दिवस पर केंद्रीय मंत्री और राजस्थान जीव जंतु कल्याण बोर्ड के अध्यक्ष के.सी. बिश्नोई ने विशेष पोस्टर का विमोचन किया।

के अस्तित्व पर खतरा मंडरा रहा है जो की प्राकृतिक संतुलन के लिए चेतवनी है। बुनिया भर में गौरैया की 26 प्रजातियां हैं, जिसमें से 5 भारत में पाई जाती है। गौरैया की आबादी में 50 से 60 फीसदी तक की कमी आई है। यदि गौरैया संरक्षण के उचित प्रयास नहीं किए गए तो हो सकता है कि गौरैया भविष्य की पीढ़ियों को देखने को ही न मिले। ब्रिटेन की 'रॉयल सोसायटी ऑफ प्रोटेक्शन ऑफ बर्ड्स' ने भारत से लेकर विश्व के विभिन्न हिस्सों से अनुसंधानकर्ताओं द्वारा किए गए अध्ययनों के आधार पर गौरैया को 'रेड लिस्ट' में डाला है। राज्य जीव जंतु कल्याण बोर्ड के सदस्य मनीष सक्सेना ने बतलाया कि शहरीकरण के कारण वृक्षों की अंधाधुंध कटाई व आधुनिक मकानों में गौरैया

सहित अन्य पक्षियों के घोंसला बनाने के लिए कोई स्थान न होने के कारण उनमें बसने वाले पक्षियों का बसेरा उड़ गया है इस कारण पक्षियों की संख्या में तेजी से गिरावट आ रही है जिसके चलते पक्षियों की अनेक प्रजातियां लुप्त हो चुकी हैं। गौरैया को फिर से बुलाने के लिए लोगो को अपने घरों में कुछ ऐसे स्थान उपलब्ध कराने चाहिए जहाँ पर पक्षी आसानी से अपने घोंसले बना सके और उनके बच्चे हमलावर पशु पक्षियों से सुरक्षित रह सके। इसके लिए वर्ल्ड संगठन कुत्रिम घौसले लागाकर गौरैया के रहने तथा खाने के लिए दाना व पानी की व्यवस्था कर पुनः शहरी क्षेत्रों में गौरैया को बसाने की कवायद कर रहा है।

वर्ल्ड संगठन की उपनिदेशक नम्रता ने बतलाया कि जैव विविधता संतुलन में गौरैया सहित अन्य पक्षियों की महत्वपूर्ण भूमिका है। शहरी क्षेत्रों में गौरैया की गिरती संख्या को घटाने में रखते हुए पिछले बाइस वर्षों से वर्ल्ड संगठन द्वारा पक्षी संरक्षण अभियान चलाया जा रहा है जिसके तहत पक्षियों विशेषकर गौरैया के लिए कुत्रिम घोंसले लगाये जा रहे हैं। उल्लेखनीय है कि संगठन द्वारा गहरे जल संधों में हजारों कुत्रिम घोंसले लगाकर पक्षियों को घर उपलब्ध कराए जा चुके हैं जिससे उनकी प्रजननदर में आशातीत वृद्धि देखने को मिली है।

नाम परिवर्तन

मैंने अपना नाम प्रीती जांगीड़ से बदलकर प्रीति विनय जांगीड़ पत्नी श्री विनय जांगीड़ रख लिया है भविष्य में मुझे प्रीती विनय जांगीड़ पत्नी श्री विनय जांगीड़ के नाम से जाने एवं पहचानी जावे।

खोया पाया

मेरे मकान नं. 55/168 मानसरोवर के मूल कागजात जिसमें कच्चा पत्र 7 डेज लेटर हेडिंग ओवर पजेशन तथा नोड्डूज लेटर कहीं खो गये हैं मिलने पर सूचित करें। नन्द किशोर शर्मा 9829247037

कार्यालय ग्राम पंचायत कालाहेरा
क्रमांक-261/प्रा.प.का./2022 दिनांक-16/03/2022
रा.प.रा.नि.1996 के नियम 173 क (5) के अन्तर्गत
आवासीय भूमिका वाणिज्यिक प्रयोजनार्थ भूमि उपयोग संपरिवर्तन करने के संबंध में आक्षेप आमंत्रित करने का नोटिस

क्र.सं.	श्रीरामनिवास टेलर पुत्र श्री कल्याण दत्त उर्फ कल्याण सह्याय	216.73 वर्ग मी.
1	श्रीमती मन्जु देवी पत्नी श्री विनय कुमार प्रजापत व श्रीमती मीना प्रजापत	311 वर्ग मी. पत्नी कन्हैयालाल

कार्यालय ग्राम पंचायत रसमन, पंचायत समिति मुण्डावर (अलवर)
क्रमांक-44 दिनांक-16/03/2022
निविदा सूचना
नगर विकास विभाग के अधीन ग्राम पंचायत रसमन एवं पंचायत समिति मुण्डावर राज विभाग की विभिन्न योजनाओं में निविदा एवं 2022-23 में अन्य की जाने वाली निर्माण कार्य के अन्तर्गत 2023 के अन्तर्गत राज्य वस्तु एवं सेवा कर अधिनियम 2017 के तहत पंजीकृत हेक्टर एवं पी.डब्ल्यू.डी. एवं यू.आई.टी. में पंजीकृत क्षेत्रों/फार्मों से ग्राम पंचायत रसमन पर सौकरात निविदा करवाये जानेवाले अन्तर्गत निम्नलिखित भूमि व दस्तावेज का अवलोकन अन्तर निविदा किस्मि भी कार्यालय दिवस में आकर ग्राम पंचायत कार्यालय कालाहेरा में किया जा सकता है।

क्र. सं.	निविदा करण का क्रमांक	निविदा करण की तिथि	अनु.प्रा. (लाभ) में प्रतिशत	निविदा करण की तिथि
1	विश्व केश सोरिंग, टैली	25.3.2022	6.71	13420
2	विश्व केश सोरिंग, टैली	25.3.2022	2	2

1. निविदा पत्रिका प्रत्येक में सौकरात की जायेगी। जो निविदा तिथि-दिनांक समय तक निविदा शुल्क रुपये 200/नकद अंश करके प्राप्त की जा सकती है तथा अमानत राशि (डीडी/बैंक/नकद) द्वारा सौकरात की जायेगी।
2. निविदा एवं संशोधन ग्राम पंचायत में विक्रय की जाकर प्राप्त की जा सकती है।
3. सभी बंधे राशियाँ, आवक, जीएसटी आदि सहित प्रस्तुत की जायेगी।
4. मॉडल अन्य सामग्री द्वारा निविदा को निरस्त करने का पूर्ण अधिकार होगा।
5. अन्य सभी ग्राम पंचायत एवं विभाग के नोटिस केंद्र पर वृद्धे जा सकती है।

सर्वप्रथम अधिकारी
ग्राम पंचायत कालाहेरा
प.सं. गौतमिन्दार (जयपुर)

सर्वप्रथम अधिकारी
ग्राम पंचायत रसमन
प.सं. मुण्डावर (अलवर)

NIB-ZAL2122A1035
UBN-ZAL2122S02099